



НАҶМИДДИН
САЛОҶИДДИНЗОДА

ТАМОШОИ ДУШАНБЕ






КИТОБРО ДАР МҶҲЛАТИ ҚАЙДИШУДА
БАРГАРДОНЕД

Салом тоғ 26

Начмиддин Салоҳиддинзода

ТАМОШОИ ДУШАНБЕ



ДУШАНБЕ
«МАОРИФ ВА ФАРҲАНГ»
2010

ББК 84. тоҷик 7-4
С-26

**С-26. Н. Салоҳиддинзода. Тамошои Душанбе, «Маориф ва фарҳанг»,
2010 – 20 саҳ.**



Қасри миллат



Қасри Президенти Ҷумҳурии Тоҷикистон

ТАМОШОИ ДУШАНБЕ

- Бобочон, як хоҳиш дорам! - худро ба оғӯши бобо партофт Илҳомҷон.

- Бигӯ, чони бобо, чӣ хоҳиш дорӣ? – навозиш кард бобо.

- Маро ба Душанбе баред...

- Мебарам! Аммо дар Душанбе чӣ кор мекуни? - кунҷковона пурсид бобо.

- Шумо медонед, ман имсол ба синфи якум меравам. Аввал китобу дафтар меҳарам, баъд шаҳрро тамошо мекунем. Ана, баъд бобочон, дирӯз дар телевизор дидем-ку, як фаввораи рангобаранги калонро, ҳамон фаввораро тамошо мекунем. Сонӣ шумо ба ман яхмос харида медиҳед, - ангуштакони худро як-як қатъ карда гуфт Илҳомҷон.

- Ту гуфти, ки як хоҳиш дорӣ, лекин чанд хоҳиши дигар кардӣ-ку, Илҳомҷон? - шӯхиомез пурсид бобо.



Бинои Маҷлиси Олӣ



Бинои Ҳукумати шаҳри Душанбе



Маҷмуаи ёдгории Исмоили Сомонӣ



Рамзи шаҳри Душанбе

- Хайр, бобочон, Шумо яктоашро ичро кунед, - илтиҷо кард Илҳомҷон.

- Кадомашро?

- Фақат ба сайри Душанбе баред, шуд!... - Илҳомҷон аз оғӯши бобо бархесту дар рӯ ба рӯяш истод.

- Хуб, чони бобо, агар падару модарат розӣ шаванд, худи пагоҳ меравем, - бо тантана эълон кард бобо.

Илҳомҷон аз хурсандӣ гӯё пару бол баровард ва сӯи модараш давид.

- Урра! Бобоям маро ба Душанбе мебаранд!...

Рӯзи дигар ҳар ду Душанбе омаданд. Дар даромадгоҳи шаҳр аз автобус фуромада, ба троллейбус ништастанд.

- Ваҳ, бобочон, Душанбе чӣ хел шаҳри калону зебо будааст! - Аз тамошои хиёбону гулу гулзор ва биноҳои зебову боҳашамат ба ваҷд омад Илҳомҷон.



Мучасссаи "25-солагии ҶШС Тоҷикистон"



Ёдгории шаҳидони Ҷанги Бузурги ватанӣ (1941 - 1945)



Театри давлатии академии опера ва балети ба номи Садриддин Айни



Театри давлатии академии драмавии ба номи Абулқосим Лоҳутӣ

- Бале, ҷони бобо, пойтахти ватани мо, хеле зебову бузург аст. Шеърӯ сурудҳои бисёре мегуянд дар васфаш:

Аҷаб шаҳри дилорой, Душанбе!

Хаёлам, зеби дунёӣ, Душанбе!

- Бобочон, ин тараф нигаред! Ана, вай... бачаҳои китобу дафтардор... дар ин ҷо барои чӣ ҷамъ шудаанд? - Илҳомчон ба ҷавононе, ки назди як бинои боҳашамат гирд омада буданд, ишора кард.

- Онҳо донишҷӯёнанд, меҳонанд, - ҷавоб дод бобо.

- Чӣ хел меҳонанд? Амакамро таътили тобистона гуфта ба лагер фиристодед-ку? – ҳайрон шуд Илҳомчон.

- Таътил, ҷони бобо, танҳо барои мактаббачаҳо сар шудааст. Ҳоло Амакат синфи даҳумро хатм кард. Боз як соли дигар бояд хонад. Ана, баъд, ба ягон донишгоҳ омада, мисли ҳамин ҷавонон ҳуҷрат месупорад, имтиҳон медиҳад ва донишҷӯ мешавад. Таътил барои донишҷӯён дертар оғоз меёбад.



Амфитеатр



Сирки давлатии Тоҷикистон



Театри давлатии драмавии русии ба номи Владимир Маяковский



Китобхонаи миллии Тоҷикистон ба номи Абулқосим Фирдавси

- Ин кадом донишгоҳ аст? - пурсид Илҳомҷон.

- Донишгоҳи кишоварзии Тоҷикистон. Донишҷӯёни ин даргоҳи илм муҳандиси обу замин, мутахассиси соҳаи барқ мешаванд. Ҳисобу китоби кишоварзиро меомӯзанд...

Бобо лаҳзае хомӯш монд ва бо як оҳанги пур аз ифтихор илова намуд:

- Барои парвариши хубу ҳосили дилхоҳи гандуму ҷав, нахӯду шолӣ, тарбузу харбуза, пахтаю картошка, себу нок, ангуру анор, гелосу зардолу, хулоса, ҳама неъматҳои моддӣ, маъниву маслиҳат медиҳанд ва шароит муҳайё мекунанд. Фаҳмо, ҷони бобо?...

- Фаҳмо, бобочон, – гуфт Илҳомҷон ва хоҳиш кард, ки аз троллейбус фуриянд.

- Барои чӣ? - ҳайрон шуд бобо.

- Тролейбус тез меравад, охир. Меҳоҳам, оҳиста-оҳиста, пиёда равем. Шумо ба ман ҳама ҷои шаҳрро нишон диҳед, - хоҳиш кард Илҳомҷон.



Хонаи адабони ба номи Мирзо Турсунзода



Қасри ҷавонон



Осорхонаи миллии Тоҷикистон ба номи Камолиддин Бехзод



Иттифоқи нависандагон

- Дар як рӯз тамоми шаҳрро пиёда гашта наметавонем. Шаҳр бисёр калон аст, - изҳор кард бобо.

- Хайр, чӣ қадар ки тавонем... - якравӣ кард Илҳомҷон.

Бобо ба хоҳиши набера розӣ шуд. Онҳо аз троллейбус фуромаданд.

- Хайр, акнун мани мӯйсафедро пиёда кардӣ, агар хаста шавам, пуштора мекунӣ? - шӯхиомез гуфт бобо.

- Бале, бобочон, пуштора мекунам, агар натавонам ба падарам занг мезанем. Бо мошинашон омада моро мебаранд, - бо як виқор ҷавоб дод Илҳомҷон.

- Боракалло, ширинаки бобо! Ман хаста намешавам, - дасти Илҳомҷонро гирифта гуфт бобо - зеро ту, қуввати дилу дармони ман, дар паҳлӯям ҳастӣ.

Онҳо сӯҳбаткунон ба хиёбони Рӯдакӣ расиданд. Илҳомҷон ҳайкали боҳашамати Рӯдакиро дида, ба ҳаяҷон омад:

- Бобочон, ин ҳайкали...



Маркази ҷумҳуриявӣ фарҳанги ҷавонон "Ориёно"



Муассисаи давлатии "Телевизиони Сафина"



Чойхонаи "Роҳат"



Паҳлуи дигари чойхонаи "Роҳат"

Бобояш ҳарфи ўро хушнудона идома дод:

- Бале, ҷони бобо! Ин ҳайкали Устод Рӯдакист. Рӯдакӣ сардафтари адабиёти тоҷик аст. Акнун ки мактабхон мешавӣ, дар бораи Рӯдакӣ бештар медонӣ, шеърхояшро мехонӣ. Шеърхояш ниҳоят сода, равон ва хушоҳанг аст. Ана, барои мисол:

Дониш андар дил чароғи равшан аст,

В-аз ҳама бад бартани ту ҷавшан аст!

Бобову набера аз хиёбони Абӯабдуллоҳи Рӯдакӣ ба Донишгоҳи тиббии Тоҷикистон расиданд.

- Бобочон, ин ҷо ҳам бачаҳои бисёре ҷамъ шудаанд, магар донишгоҳ аст? - кунҷковона пурсид Илҳомҷон.

- Ин Донишгоҳи тиббии Тоҷикистон аст. Дар ин ҷо духтурони оянда мехонанд, - бо дасташ ба бинои хуштарҳ ишора кард бобо.



Чойхонаи "Саодат"



Тарабхонаи "Роҳат"



Кохи ваҳдат



Кохи Борбад

- Модарам ҳам ҳамин донишгоҳро хатм кардаанд, а? -
пурсид Илҳомҷон.

- На танҳо модари ту, балки тамоми духтурони Тоҷи-
кистон ҳамин донишгоҳи азимро хатм кардаанд.

Бобо дар назди донишгоҳ барои Илҳомҷон яхмос харид.
Баъди чанд муддати рафтан бо ифтихор гуфт:

- Ҳозир мо ба донишгоҳе наздик мешавем, ки онро 55 сол
пеш, ман ва пас аз солҳои зиёде падарат хатм кардаем.

- Кадом донишгоҳ?

- Донишгоҳи омӯзгорӣ, ки ману падарат баъди хатми он
омӯзгор шудаем. Аммо... медонӣ, ки омӯзгор кист? - пурсид
бобо аз Илҳомҷон

- Медонам. Муаллим, бобочон.

- Бале, муаллиме, ки ҳамаро таълим медиҳад. Дилу дидаи
мардумро дар зиндагӣ чун чарог равшанӣ мебахшад...

Бобо пас аз лаҳзаи роҳ рафтан аз наберааш пурсид:

- Ту медонӣ, ки ман чӣ қадар шогирд дорам?



Кохи Ҷомӣ



Филармонияи давлатии Тоҷикистон ба номи Акашариф Ҷӯраев



Вазорати маорифи Ҷумҳурии Тоҷикистон



Вазорати фарҳанги Ҷумҳурии Тоҷикистон

- Не, бобочон, намедонам, - китф дарҳам кашид Илҳомчон.

- Ман худам ҳам ҳисобашро гум кардам. Чунон бисёранд, ки шуморида намешавад, - хурсандона гуфт бобо ва дасти росташро бардошта Донишгоҳи омӯзгориро нишон дод:

- Ана ин... донишгоҳи мо...

Бобову набера лаҳзае истода, донишгоҳро бо ҳавас тамошо карданд ва дар курсии зерӣ як дарахти калон нишастанд.

- Илҳомчон, хаста нашудӣ?

- Не, бобочон, хаста нашудаам.

- Биё, ду-се истгоҳ бо троллейбус равем, ки ман камтар хаста шудам, - таклиф кард бобо.

Ҳар ду ба троллейбус савор шуданд.

Бобо чун роҳбалад дар бораи биноҳои ободу хиёбонҳои шаҳр ба наберааш нақл мекард:



Вазорати адлияи Ҷумҳурии Тоҷикистон



Бинои нави бонки миллии Тоҷикистон



Бинои пештараи бонки миллии Тоҷикистон



Ориёнбонк

- Ана ин бинои Қасри Президентӣ, ҷони бобо, бин чӣ қадар зебо аст. Гӯё аввал онро сохта бошанд, ки дар маркази шаҳр қомат афрохтааст.

-Аз тарафи рост боғи ба номи устод Абӯабдуллоҳи Рӯдакӣ. Ҳамон фавворае, ки ту гуфтӣ, дар ҳамин боғ аст. Ана, ҳо бинои хуштарҳу замонавӣ сохташуда Қасри Миллат аст. Вақти бозгашт бахузур тамошо мекунем...

Ва ҳамоно афзуд:

- Ин ҳайкали Исмоили Сомонист, ки асосгузори давлати тоҷикон аст. Ҳамон шоҳе, ки бо забони тоҷикӣ давлату давлатдорӣ кардааст ва забони тоҷикӣ баъди ӯ низ ҳазору сад соли дигар дар сари қудрат мондааст ва то даврони мо расидааст.

Бобову набера дар истгоҳи навбатӣ аз троллейбус фурумаданд. Бобо бинои хуштарҳу боҳашаматеро нишон дода, гуфт:

- Ана, дар рӯ ба рӯямон – китобхонаи миллии Тоҷикистон ба номи Абулқосими Фирдавсӣ. Вақте ки донишҷӯ



Бонки Рушди Тоҷикистон



Агроинвестбонк



Меҳмонхонаи "Ҳайат Реченси"



Меҳмонхонаи "Пойтахт"

шудӣ, ба ҳамин ҷо омада китоб мехонӣ. Хайр, агар хаста нашуда бошӣ, рафтем, пиёда, - ба пеш ишора кард бобо.

- Не, хаста нашудаам, бобочон, - хурсандона ҷавоб дод Илҳомҷон ва бардам-бардам қадам ниҳод.

- Ин бинои нимдойра, - ба гап даромад бобо, - Академияи илмҳои Тоҷикистон аст. Дар ин ҷо олимон кор меkunанд ва тадқиқотҳои илмӣ мебаранд. Ҳар кӣ бо баҳои аъло донишгоҳро хатм кунад, ўро ба ин ҷо ба кор даъват меkunанд, фаҳмидӣ?

Вақте ки онҳо дақиқае чанд дар сояи дарахти бузурги саҳни Академияи илмҳо истоданд, Илҳомҷон пурсид:

- Бобочон, ин нимпайкараи кист?

- Ин нимпайкараи Бобочон Ғафуров, олим ва шарқшиноси машҳури тоҷик, академик, Қаҳрамони Тоҷикистон, - Илҳомҷонро назди нимпайкара наздиктар бурда бо ифтихор гуфт бобо.

- Қаҳрамон? Одами бузург-а, бобочон?!



Хонаи радио



Бинои маъмурию тифоратӣ дар хиббони Садриддин Айнӣ



Меҳмонхонаи "Тоҷикистон"



Меҳмонхонаи "Азия Гранд"

- Касе қаҳрамон шуда метавонад, ки одами бузург бошад. Бобочон Ғафуров низ шахси бузург буд! Вай китоби «Тоҷикон»-ро навиштааст. Бо ин китобаш мо, тоҷиконро, ба тамоми дунё шиносондааст. Акнун рафтем, - бобо дасти на-бераашро дошта, ба роҳ даромад.

- Ин бинои Донишгоҳи миллии Тоҷикистон аст, ки дар ҷумҳуриамон аз ҳама бузургтарин муассисаи таълимӣ ба ҳисоб меравад. Мутахассисони аксар соҳаҳоро тайёр мекунад, ҷони бобо, - рӯ ба рӯи донишгоҳ таваққуф кард бобо.

Бобову набера аз назди донишгоҳ гузашта, сӯи осорхона роҳ гирифтанд. Вақте ки бобо:

- Ин бинои соатдор - Осорхонаи Миллии Тоҷикистон ба номи Камолиддин Беҳзод аст, - гӯён муаррифӣ мекард, ки Илҳомҷон бетоқатона сухани ӯро бурид:

- Ана, як ҳайкали дигар! Бинед, аз чехрааш нури офтоб меборад!

- Дар ҳақиқат устод Айнӣ монанди офтоб рӯзгори моро



Меҳмонхонаи "Истиқлол"



Меҳмонхонаи "Авесто"



Силсилапайкараҳои қаҳрамонони асарҳои Садриддин Айний

бо нури маърифат равшан кард, - бо фахр сӯи ҳайкал нигарист бобо.

- Айний?.. Ҳа, сурати ўро ман дар китоби амакам дидаам! - хурсанд шуд Илҳомҷон.


- Рафтем, чони бобо, муҷассамаро аз наздик тамошо мекунем...

Аз гузаргоҳи зеризаминӣ бобо як даста гули тару тоза харида ба наберааш дод, ки дар пояи муҷассама гузорад. Вақте ки маҷмӯаи муҷассамаҳоро як-як тамошо мекарданд, бобо боз лаб ба сухан кушод:

- Ин китобе, ки мебинӣ «Намунаи адабиёти тоҷик» ном дорад. Муаллифаш устод Садриддин Айний - нахустин Қаҳрамони Тоҷикистон аст.

- Танҳо як китоб дорад? - пурсид соддалавҳона Илҳомҷон.

- Устод китобҳои бисёре дорад. Ҳамаи ин одамон қаҳрамонони асарҳои безаволи ўянд, - ба силсилапайкараҳо ишора намуда гуфт бобо. – Калон шавӣ, ту ин китобҳоро мехонӣ ва мефаҳмӣ, ки муаллифи ин асарҳои ҷовидона



Силсилапайкараҳои қаҳрамонони асарҳои Садриддин Айний



Дарвозаи ғарбии шаҳри Душанбе



Дарвозаи шарқии шаҳри Душанбе

барои миллат чи хидмати бузурге кардааст ва чӣ гуна шеърҳои хубе барои шумо иншо намудааст:

*Биёед, эй рафиқон, дарс хонем,
Ба бекорию нодонӣ намонем.
Ба олам ҳар касе бекор гардад,
Ба чашми аҳли олам хор гардад!*

Илҳомчон гулдастаро дар пояи муҷассамаи Садриддин Айний гузошт. Бобо ба муҷассама таъзим кард ва хомӯшона аз дасти наберааш гирифта, рӯ ба тарафи Осорхонаи миллии Тоҷикистон овард.

Дарбони осорхона бобою Илҳомчонро дида, бо чехраи шоду дили кушод гуфт:

- Марҳамат, бобочон! Баҳузур тамошо кунед. Барои шумо барин мӯйсафедону ин хел дӯструйкони хурдсол тамошои осорхона ройгон аст.

Бобо бо сипос даст пеши бар гирифта, бо набера вориди



Дарвозаи ҷанубии шаҳри Душанбе



Дарвозаи Боғи ботаникӣ



Маркази савдои "Садбарг"



Маркази тиҷоратӣ

осорхона гардид. Бо чанд нафар тамошобине, ки гирди роҳбалади осорхона чамъ омада буданд, ҳамроҳ шуд.

Илҳомҷон мисли ҳама бачаҳои кунҷков ба гӯшаву канори толору экспонатҳои нодир назар карда, ба суханони роҳбалад гӯш меод.

Роҳбалад пеш-пеш мерафту тамошобинонро аз ғурфа ба ғурфаи дигар ҳидоят мекард.

- Бобо, наҳод ҳамин кӯчаҳои пурлою хонаҳои похса-девор Душанбе бошад? - бо тааҷҷуб расмҳои деворро дида пурсид Илҳомҷон.

- Ҳа, чони бобо, Душанбе аст. Ин шаҳри бузург дар гузашта ҳамин хел буд, - тасдиқ кард бобо. Дар тақвияти суханони бобо садои роҳбалад аз ҳалқаи тамошобинони осорхона ба гӯш мерасид:

- Имрӯз Душанбе қариб як миллион аҳоли дошта, чаҳор дарвозаи он ҳафт минтақаи Тоҷикистонро ба ҳам мепайвандад...



Бинои асосии Фурудгоҳи шаҳри Душанбе



Ҳиёбони Абуабдуллоҳи Рӯдакӣ



"Гушаи президент". Осорхонаи миллии Тоҷикистон ба номи Камолиддин Беҳзод

Роҳбалад батафсил дар бораи осори таърихии толорҳо нақл карда, ба Толори Президенти осорхона наздик шуд, ки он ҷо тўҳфаҳои аз тамоми мамлакатҳои дунё овардаи сарвари давлат – Президенти Ҷумҳурии Тоҷикистон – Эмомалӣ Раҳмон ба маърази тамошо гузошта шудааст.

Илҳомчон аз тамошо хурсанд шуда, ба чаҳор тараф назар меандоخت ва бобо шарикӣ хурсандии набера гардида, гуфт:

- Дидӣ, асали бобо, кишвари моро чӣ қадар давлатҳои дунё мешиносанд?! Ҳамаи ин чизҳо тўҳфаҳои сарварони давлатҳои бузурги ҷаҳон ба Президенти мост.

- Барои чӣ тўҳфаҳоро ин ҷо гузоштанд? - пурсид Илҳомчон.

- Барои он ки мардум бинанд ва донанд, ки Тоҷикистони мо бо бисёр мамлакатҳои дунё робитаи дӯстиву бародарӣ дорад.



Гушаҳои қаҳрамонони Тоҷикистон Садрӣддин Айнӣ ва Мирзо Турсунзода дар Осорхонаи миллии Тоҷикистон ба номи Камолиддин Беҳзод



Ҳайкали устод Рӯдакӣ дар "Боғи Рӯдакӣ"



Ҳайкали Абулқосим Фирдавсӣ дар "Боғи дӯстии халқҳо"

Онҳо ғарқи сӯҳбат ба толори Қаҳрамонони Тоҷикистон наздик шуданд.

- Ана, бобочон, мо ҳайкали Бобочон Ғафурову устод Айниро дида будем, ин ҷо ҳам расмашон будааст, - хурсандона рӯ ба бобо овард Илҳомҷон.

- Ку, бин, боз кадом қаҳрамонони моро мешиносӣ? - бо овози паст ба расми қаҳрамонон ишора кард бобо.

- Президентамон Эмомалӣ Раҳмон, ҳо, аз чап расми сеюм, - хушҳолона ҷавоб дод Илҳомҷон.

- Боракаллоҳ, - сари набераашро сила кард бобо.

Ин лаҳза садои марғуладори роҳбалад бо як самимияти хос баландтар шуд:

- Садриддин Айни, Бобочон Ғафуров, Эмомалӣ Раҳмон, Мирзо Турсунзода, Нусратулло Махсум, Шириншоҳ Шохте-мур, - ин ашхоси мӯътабар Қаҳрамонони Тоҷикистон буда, ҳар кадом барои миллат хидматҳои арзанда кардаанд ва халқи тоҷик бо номи онҳо ифтихор дорад.



Ҳайкали Умари Хайём дар хиебони Абӯабдуллоҳи Рӯдакӣ



Ҳайкали Садриддин Айни



Академияи илмҳои Ҷумҳурии Тоҷикистон



Донишгоҳи миллии Тоҷикистон

Бобо дар фуруварди тамошо ба роҳбалад арзи сипос карда, аз осорхона ҳамроҳи наберааш берун шуд.

Онҳо сари роҳ ба мағозаи «Китоб» даромада, барои Илҳомҷон китобу дафтар, қаламу ҷадвал харида, сӯҳбаткунон сӯи боғи Абӯабдуллоҳи Рӯдакӣ раҳсипор шуданд. Илҳомҷону бобо Қасри Миллат ва ғулгаштҳои боғро тамошо карда, дар сояи дарахтон нишастанд. Аммо аз ин шаҳри бузургу зебо, пойтахти давлати соҳибистиқлоли мо – Душанбеи дилоро, дил канда наметавонишанд...

* * *

Илҳомҷон аз дарвозаи ҳавлӣ даромадан ҳамон бо модараш вохӯрд. Вай бо бо шавқу шодӣ нидо кард:

- Модарҷон! Мо аз тамошои Душанбе омадем! Душанбе бисёр шаҳри калону зебо будааст! Мо пиёда ҳам гаштем, ба троллейбус савор ҳам шудем, ба осорхона рафтем, дар пояи



Донишқадаи иқтисодии Тоҷикистон



Донишгоҳи славянии русӣ-тоҷикӣ



Донишгоҳи аграрии Тоҷикистон



Донишгоҳи давлатии тиббии Тоҷикистон

хайкали Айнӣ гул гузоштем. Боз медонед, чӣ, ба донишгоҳҳои шумову падарам ва бобоям хондагӣ ҳам рафтем! Хайкали Исмоили Сомониро дидем.

Модар ҳам Илҳомҷонро бо меҳрубонӣ дар оғӯш гирифтӣ аз сару рӯяш бӯсид:

- Бисъёр хуб, чони модар! Агар ту ҳам мактабро бо баҳои хубу аъло тамом кунӣ, ба Душанбе меравӣ... Ба донишгоҳи ман хондагӣ дохил шуда, духтур мешавӣ ...

Вале Илҳомҷон бо як оҳанги хичолатомез ҷавоб медод.

- Узр, модарҷон. Ман мехоҳам, ки муаллим шавам. Ба шогирдонам дониш омӯзам. Зеро шоиру нависанда, духтуру милиса, ҳатто президент ҳам шогирди муаллим аст.

- Меҳоҳӣ, ҳама шогирдони ту бошанд? – бо хушнудӣ изҳор кард модар.

Илҳомҷон бо аломати ризо сар чунбонд.

Бобо аз шунидани суханони набераи боақлаш ширин-ширин табассум мекард.



Донишгоҳи давлатии омӯзгории Тоҷикистон ба номи Садриддин Айнӣ



Яке аз хобгоҳҳои навбунёди Донишгоҳи миллии Тоҷикистон

Начмиддин Салоҳиддинзода

ТАМОШОИ ДУШАНБЕ

Мухаррир: Саодат Орифӣ
Мухаррири техникӣ: Аваз Камолов
Суратгир: Алиҷон Юлдошев
Тарроҳ ва ороишгар: Худоёров Муҳаммад
Хуруфчин: Зебунисо Ҷӯраева



Ба чопаш 06.01.2010 имзо шуд. Андозаи 60x84 1/8. Коғаз
бурандуд. Чопи офсетӣ. Гарнитурани Palatino Linotype.
Ҷузъи нашрию ҳисобӣ 2,5. Адади нашр 5000 нусха.
Супориши № 67/09

Муассисаи нашриявии «Маориф ва фарҳанг»-и
Вазорати фарҳанги Ҷумҳурии Тоҷикистон.
734018, Душанбе, к. Н. Қаробоев, 17.
Тел: 233-93-97. E-mail: najmiddin64@mail.ru

Дар ҶДММ «Орбита» чоп шудааст.



ISBN 978-99947-58-94-4

